

حکومت سے قرض لینے کے مسئلہ کا ایک فقہی جائزہ

از: مولوی محمد بہان الدین بنگلی (استاذ دارالعلوم ندوۃ العلماء کلکتہ ۱)

مورخہ ۱۵ مئی ۱۹۷۱ء کو مجلس تحقیقات شرعیہ ندوۃ العلماء کے اجلاس کی پہلی نشست میں یہ مقالہ پڑھا گیا جسے جناب ترمیموں کے بعد، بسم اللہ خیر مقدمی کلمات، تمہیدی جملوں اور مجلس کی مختصر سرگزشت سے متعلق بعض حصوں کو حذف کر کے یہاں پیش کیا جا رہا ہے، اس کی اشاعت کی ایک غرض یہ ہے کہ علماء و غور و فکر کر کے اس مسئلہ کا حل پیش کریں۔ جو یہاں ہندوستان میں خاص طور سے مسلمانوں کی گویا موت و ذلالت کا مسئلہ بن گیا ہے۔ اس میں سوچنے کی کچھ بنیادیں فراہم کر دی گئی ہیں، اور جو الجھنیں ہیں انہیں بھی پیش کرنے کی کوشش کی گئی ہے۔

خدا کا ہزار ہزار شکر ہے کہ مدت کے بعد آج پھر اس کا موقع ملا کہ خیاب امتہ جمع ہوں اور نخبہ علماء اکٹھا ہو کر زمانہ کے اس چیلنج کا مقابلہ کریں جو آج تمام مذاہب بالخصوص اسلام کو درپیش ہے یعنی عصری مسائل کا حل پیش کر کے عمل شہادت دی جائے کہ اسلام "دین خالد" ہے اور "ہزوانہ" میں رہنمائی کرنے کی اس میں صلاحیت موجود ہے۔

مرسلہ سوالنامہ کے ذریعہ آج کی مجلس کا موضوع بحث (حکومت سے سود پر قرض لینے کا مسئلہ) ارکان مجلس کی خدمت میں پہلے ایک سوالنامہ بھیجا گیا تھا، اس میں مسئلہ کے (باقی صفحہ ۱۶۹ پر دیکھئے)

مسئلہ) تو معلوم ہی ہو چکا ہے۔ جو موضوع کی نزاکت و اہمیت کے واسطے میں آپ جیسے ذی علم اور باخبر حضرات کے سامنے کچھ کہنا، مجبوراً جو چراغ دکھانے کے مترادف ہے۔ اسی طرح ”ربو“ کی شہادت اور عام مسلمانوں کی فلاح کی بھی محتاج بیاں نہیں۔

”ماہم چند معروضات، جن کی حیثیت سوالنامہ کے اشارات کی توضیح اور اسی میں اٹھائے گئے مباحث کی تشریح کی ہے۔ اسی کے ساتھ ہی اپنے محدود مطالعہ پر مبنی کچھ خیالات سوالیہ انداز میں، اختصار کے ساتھ پیش کرنے کی جسارت کر دیں گا اور اس کے لئے بآداب اجازت چاہوں گا!

موقر حضرات! نہ پر بحث مسئلہ اس اعتبار سے نادرک تر بن گیا ہے کہ ایک طرف تو یہ بات ہے کہ حکومت سے قرض لینے کے معنی بظاہر سود کا معاملہ کرنے اور ”ربو“ کے جرم میں ملوث ہونے کے ہیں کیوں کہ عام طور پر کتب فقہ میں ”ربو“ کی جو تعریفیں کی گئی ہیں وہ اس معاملہ پر بظاہر صادق آتی نظر آ رہی ہیں۔ مثلاً علامہ برہان الدین مرغینانی نے ”ربو“ کی تعریف اس طرح کی ہے:-

هو الفضل المستحق لاحد المتعاقدين في المعاوضة الخالي عن عوض شرطية

عنايه شرح هداية في اكل الدين محمد البا برتلي في ان الفاظ میں تعریف ”ربو“ بیان کی ہے:-

هو الفضل الخالي عن العوض المشروط

(باقی ص ۱۷۰) پہلوؤں کو نمایاں کر دیا گیا تھا تا کہ غور کرنے میں آسانی ہو لیکن اس ”جائزہ“ سے ہی قارئین کو سوالنامہ میں اٹھائے گئے سوالات کا کچھ اندازہ ہو جائے گا۔ اس طرح سوالنامہ نہ پڑھنے کی فی الجبہ تلافی ہو جائے گی اور ایک حد تک اس کے خستہات کا علم بھی ہو جائے گا، انشاء اللہ تعالیٰ

لہ ہدایہ ثالث مک، ۲۷ عنایہ برہاشیہ قح ص ۴۷، ۵۵۷، ۵۵۸

ان کے علاوہ دیگر کتب معتبرہ میں اس کا حکم جس سے ربو کی حقیقت بھی معلوم ہو جاتی ہے اس الفاظ
بیان ہوا ہے :

کل قرض جزئاً حراماً اذا كان مشروطاً

ربو کی ملعونیت اور عند اللہ اس کی منسوبیت، ایک اظہر من الشمس حقیقت ہے ۔

۱۳۔ میرزا یحیٰ بھیا کا کہنا کہ اسکی ہوگی، کہ سود لینا، اللہ تعالیٰ سے گویا جنگ کرنے کے مساوی
بتایا گیا اور اس معاملہ کے بارے میں قرآن مجید میں وہ آیت نازل ہوئی ہے امام اعظم ابوحنیفہ
رحمۃ اللہ تعالیٰ علیہما اور پیر مسلمانوں کے لئے شدید تر اور نہایت خوفناک آیت کہا کرتے تھے جیسا کہ
تفسیر مبارک میں ہے :

كَلِمَةُ الرَّجُلِ غَلِيظَةٌ يَقُولُ هِيَ اخُوفُ آيَةٍ فِي الْقُرْآنِ حَيْثُ أَوْعَدَ اللَّهُ الْمُؤْمِنِينَ بِالنَّارِ
الْمَوْثِقَةِ لِلْكَافِرِينَ إِنْ لَمْ يَتَّقُوا ۚ

نیز احادیث مقدسہ (علیٰ صاحبہا النقبۃ) میں محض "ربو" ہی نہیں، اس کے شبہ
بھریاں سے بچنے کی ہدایات کی گئی ہیں۔ جہاں نجد فالون شریعت کے اندر (مذکورہ اسباب کی بنا پر)
مذہب سنیہ کے الفاظ میں یہ مستعمل اصل قرار پائی "شبهة الربا مانعة كحقيقة
الربو"۔

محقق ابن ہمامؒ نے اس پر "بالاجماع علی منع بیع الاموال الربویہ جانم فنة
وإن لم یلتزموا شیء" کا اضافہ کر کے کہا ہے کہ جہاں یہ بتایا کہ احتمال ربو رکھنے والی بیع بالاتفاق ممنوع
ہے وہاں انکار ہوتا ہے کہ اس حقیقت کو بھی بے نقاب کرنا چاہیے کہ صرف اخاف کے یہاں
ہی نہیں بلکہ تمام مکاتب فقہ میں تسلیم شدہ اصل ہے، قواعد شریعت کو سامنے رکھنے کے بعد فقہاء

۱۔ استنباط بحوالہ درختارہ مشرقی ص ۱۷۴، ۲۔ ملوک برہا شیعہ خازن ص ۲۶۶، ۳۔

فتح القدیر ص ۲۸۰، ۴۔

کلام رحمہ اللہ کے بیان کردہ جزئیات دیکھنے سے پتہ چلتا ہے کہ ان حضرات نے کس درجہ اس کا اہتمام کیا ہے کہ معاملات میں ”رہو“ کا شائبہ بھی نہ آنے پائے، یہاں ان برائیوں کا استیجاب مقصود نہیں اور نہ یہ کام آسان ہی ہے۔ مگر بات کو واضح کرنے کے لئے ایک دو مثالوں کا پیش کر دینا شاید بے محل نہ ہوگا۔

حنفی فقہ کی شہرہ آفاق کتاب ”رد المحتار“ کے اندر ”شراء الشيء“ ایسی روشتی غالی لحیجۃ القرض“ کے بارے میں شمس الامم حوالی کا یہ قول نقل کیا گیا ہے: ”انہ سلام“۔ صاحب درمختار نے ایک قابل تفسیر اور نہایت ناپسندیدہ معاملہ کا ذکر کرنے کے بعد لکھا ہے: ”اقبح من ذلك السلم ان بعض القرى قد خربت بهذا“ ابن عابدین نے اس مسئلہ کی تشریح بایں طور کی ہے: ”ما يفعله بعض الناس من دفع دسراهم مسلماً على حنطة او نحوها الى أهل القرى جيت يذرعون ذلك الى خراب القرية“۔

حاضر ہوں نہایت افسوس اس کی سنگینی کا اندازہ کرنے لگتے یہ بھی کافی ہے کہ دلالا اسلامہ میں غیر مسلموں کو بھی اجازت نہیں دی جاسکتی ہے کہ وہ سودی لین دین آپس میں بھی کر سکیں۔ حالانکہ اس مسئلہ خاص کے علاوہ دیگر امور میں ”وَحَقُّهُمْ تَعَايُنُ يَتُونَ“ کی پالیسی اختیار کی جاتی ہے۔

دوسری طرف مسلمانوں کی زبوں حالی اور ذلت و کمیت کی حد تک پہنچا ہوا ان کا اغلاس ہے جسے دور کرنے کی بظاہر اس کے علاوہ اور کوئی سبیل نظر نہیں آتی کہ حکومت کے سامنے دست سوال دراز کیا جائے، بلکہ یہ کہنا شاید زیادہ صحیح ہو کہ

ریاست۔ (جس کی ذمہ داری ہے کہ وہ تمام باشندوں کو ان کی ابتدائی ضروریات فراہم کرنے کا انتظام کرے) سے مدد لی جائے۔ بالفاظ دیگر اپنا حق مانگا جائے مگر اس مدد یا حق

کے وصول کرنے کی شکل اس کے علاوہ اور کوئی نہیں ہے کہ امداد کے نام پر ملی ہوئی رقم کو بھی معافی نہ ملے (مقرر کی ہوئی شروط و شروط کے مطابق) واپس کیا جائے مگر یہی وہ صورت ہے جس پر ”رہنہ“ کا اطلاق ظاہری طور پر درست نظر آتا ہے جو بہر حال ایک مسلمان کے لئے نہایت قبیح بلکہ خبیث چیز ہے۔

یہی وہ گتھی ہے جسے سلجھانا ہے، کیوں کہ اس کے بغیر آج کل زندگی کی گاڑی کا چلنا دشوار بلکہ ناممکن نظر آ رہا ہے۔ اس مشکل کو حل کرنے کے لئے بعض علما نے جن کے اخلاص نیت میں شبہ کرنے کی کوئی وجہ نہیں — فقہاء کی ان عبارتوں کا سہارا لیا ہے جن سے بظاہر ناگوار قسم کی ضرورتوں میں اس نوع کے بعض معاملات کی گنجائش نظر آتی ہے۔

مثلاً ممتاز فقیہ زین العابدین ابن نجیم المصریؒ کی مشہور کتاب ”الاشباہ والنظائر“ کا نہایت معروف فقرہ ”الضرورات تبیح المحظورات“ بار بار بطور استدلال پیش کیا گیا ہے۔ اسی طرح کتاب مذکور کی اس سے بھی زیادہ تعجب خیز صراحت ”يجوز للمحتاج الاستعاض بالربح“ اول و ہلہ میں چومکا دینے والی ہے۔ اس سے استدلال کر کے موجودہ مسائل کے بارے میں رائے قائم کرنا مستبعد نہیں معلوم ہوتا لیکن تھوڑی دیر کے لئے اس بحث کو نظر انداز بھی کر دیا جائے کہ انصوص صریحہ کے مقابلہ میں کسی فرد یا جماعت کے اقوال کو اجمیت دی جاسکتی ہے یا نہیں؟ تب بھی احوالِ نظر سے کام لینے والا اور ان ہی عبارتوں کو جن سے بظاہر جواز معلوم ہو رہا ہے، سابق و سابقا سے ملا کر پڑھنے، نیز ان کے ساتھ دوسرے ناخوشگوار نکال لینے کے بعد ان استدلالوں کی حقیقت ”سراب“ سے زیادہ نہیں رہ جاتی، ساتھ ہی یہ بات بھی روز روشن کی طرح عیاں ہو جاتی ہے کہ ان عبارتوں سے جو کچھ سمجھا جا رہا ہے وہ ان کا حقیقی مفہوم نہیں ہے اور واقعہً یہ انصوص سے محض نہیں بلکہ ان کی شارح ہیں۔

خلاۃ الضعورات تبیح المحضورات میں لفظ "الضعورات" کا مصداق معلوم ہو جانے کے بعد اس عبارت میں کوئی ندرت نہیں رہ جاتی۔ خود ابن نجیم رحمۃ اللہ علیہ نے اس قاعدہ کی جو مثال پیش کی ہے اس سے ہی ان کا منشا سمجھنے میں مدد ملتی ہے۔ فرماتے ہیں: ومن شذھا زاکل المیتة عند الخصصة لہ

علاوہ ازیں اس کتاب کے شارح، ممتاز فقیہ سید احمد الحموی نے "ضمیر و سۃ" کی جو تعریف بیان کی ہے اس کے بعد کوئی الجھن باقی ہی نہیں رہتی۔ فرماتے ہیں:-
 "فالضروس تلو غلہ دل لمرتنا ول الممنوع لہ لک اذا قام ب و ہذا یلیح تنادل المحرام علیہ"

غور فرمائیے! مذکورہ عبارت کا مفہوم آیت قرآنی میں بیان کردہ حکم "فمن اضطر غیر ماغ دلا عان فلا اثم علیہ" سے کیا کچھ بھی مختلف ہے؟ ہاں! اس سے کمتر درجہ کی کچھ ضرورتوں کو یہی مقام دے کر ان کی بنا پر بھی بعض ممنوعات کے ارتکاب کی اجازت دے دی جاتی ہے۔

اصطلاح فقہ میں اس کو "حاجۃ" کا نام دیا گیا ہے: اشباہ میں یہ بھی ہے "الحاجة تنزل منزلة الضروس علیہ"

مگر "حاجۃ" کی جو تعریف فقہاء نے ذکر کی ہے اسے سامنے رکھا جائے تو زہد بحث موضوع پر استدلال کی گنجائش پھر بھی نظر نہیں آتی، حاجۃ کی صاحب در فقار نے کتاب الزکوۃ میں حسب ذیل تفسیر نقل کی ہے:

"ما یدفع عنہ الہلاک تحقیقا کثیابہ او تقلیر کدینہ" اس کی مزید تشریح شامی فقیہ نے اس طرح کی ہے:- ہی ما یدفع الہلاک عن الانسان تحقیقا کالنفقة ودوی لکفی

وآلات الحرب والنياب المحتاج اليها لدفع المحرو البر، او تقدر اكمال الدين فان الدين
محتاج الى قضاءه ونعا عن نفسه كالهلال له

یہاں یہ وضاحت بھی غائب ہے معنی نہ ہوگی کہ ”حاجت“ کی مذکورہ تعریف، وجوبِ زکوٰۃ کے مواقع بیان کرتے ہوئے ذکر کی گئی ہے، جہاں نسبت سہولت اختیار کی جاسکتی ہے۔ لیکن ”رہو“ جو منہیات کے قبیل سے ہے اس میں سختی کچھ زیادہ ہی ہوگی۔ ”لان اعتناء الشرع بالمنہیات اشد من اعتناء بالامورات من شرب ما زترک الواجب دفع المشقة والمرياح في الاقدام على المنہیات“

ان امور کے بعد آگے بڑھنے سے پہلے، جموں کے چند جملے اور سن لیجئے: الجاجة كالجائے الذي لولم يجد ما ياكله لم يهذع غير أنه يكون في جهد ومشقة وهذا لا يبيح المحرم ويبيح الفطر في الصوم

نواب غور طلب بات یہ ہے کہ مسلمانوں کی نرہوں حالی کیا اس درجہ کو پہنچ گئی ہے جسے ”منوویۃ“ یا کم از کم ”حاجت“ کا نام دیا جاسکے؟۔ یہی وہ کلید ہے جو اس قفل کو کھول سکتی ہے۔

اس موقع پر زمانہ نبوت کے فقر و فاقہ، اور پیٹ پر پتھر باندھے جانے والے واقعات سے صرف نظر کر لیتا بھی شانہ مناسب نہ ہوگا، کیوں کہ قرآن مجید۔ جس میں حرمتِ رہو کی آیتیں بھی ہیں اسی زمانہ میں نازل ہو رہا تھا۔ مسلمانوں کا مدینہ طیبہ میں یہودی دولت مندوں اور مہاجنوں سے قریبی تعلق تھا، مگر کیا کبھی (بلا سودی قرضہ کے علاوہ) افلاس، اور غنتوں کے فاقوں کے علاج کے لئے سودی قرض کی بات سوچی بھی گئی؟۔

لے رد المحتار ص ۶ ج ۲ ۲۵ جموی ص ۱۲۸

۲۵ جموی ص ۱۲۲

یہاں سودی قرض کے جواز کو "دار الحرب" کے مسئلہ کی آڑ لے کر بھی حل کرنے کی کوشش کی جا رہی ہے۔ مگر قطع نظر اس کے کہ آج کی کسی ریاست کو اصطلاحی دار الحرب کہنا ممکن بھی ہے یا نہیں، اور جواز و عدم جواز میں فقہاء کے کیا کیا اختلافات ہیں، نیز اس کی اباحت کے لئے کیا کیا شرطیں اور پابندیاں ہیں۔ اس مسئلہ کا سہارا لیتے ہوئے غالباً یہ بات فراموش کر دی جاتی ہے کہ مسلمانوں کو دار الحرب میں صرف سود لینے کی اجازت دی گئی ہے، سود دینے کی نہیں۔ جیسا کہ محقق ابن ہمامؒ و دیگر فقہاء نے تصریح کی ہے، دیکھئے محقق فرماتے ہیں:-

وقد التزموا الاصحاب في الدس ان مران هم من حل الربو والقام اذ احصلت الزيادة للمسلم نظرا الى العلة بله شامى نقيه ابن عابد بن رحمته اذ لے سليو كيب و دیگر كتب متبیره کے حوالہ سے اس امر کو پوری طرح متفق کر کے پیش کیا ہے اور ان جملوں پر اپنا کلام ختم کیا ہے:-

فعلعان المراد من الربو والقار في كلامهم ما كان على هذا الوجه وان كان اللفظ عامًا لان المحكمين ارجع علمته غالباً

ایک ضروری بات جس کی طرف حکیم الامتہ حضرت اقدس مولانا اشرف علی صاحب تنہا نوی رحمۃ اللہ علیہ نے توجہ دلائی ہے۔ اسے بیان کیے بغیر آگے بڑھنا شاید کتمان حق کے برابر سنگین چیز ہو۔

علوم اشرف کے گچ گراں مایہ "بوادر النوادر" میں ہے۔

"آیات تحریم الربو میں ارشاد ہے۔ یا ایہا الذین آمنوا اتقوا اللہ وذی واما بقی من الربوان کنتم مؤمنین۔ اور ظاہر ہے اس بقیہ کا معاملہ جس وقت ہوا ہے، لینے دینے والے سب حربی تھے۔ تو اگر تحریم کے بعد حربی سے ایسا معاملہ جائز ہوتا تو تحریم کے قبل بدرجہ اول جائز ہوتا، اور وہ رقم حلال ہوتی تو اس کا ترک کرنا کیوں فرض ہے؟

حکومت سے سود پر قرض لینے کی گنجائش کے لئے، زرعی شائع کنسر کے حسب ذیل قول کو بھی بطور دلیل استعمال کیا جانا مستبعد نہیں ہے، اور غالباً یہ آخری سہارا ہو گا جو اسی باب میں فقہاء کے کلام سے مل سکتا ہے، اور ایک درجہ میں مفید مطلب ہونے کا امکان متصور ہوتا ہے۔ زرعی کا قول ہے: "لاربطین متفاضلین وشریکین عنان اذا اتبایا من مالھا اى مال الشریکۃ"۔ اس قول سے استدلال کی بنیاد یہ ہے کہ حکومت کے خزانہ میں جمع شدہ رقم گویا سب کی ملکیت ہے اس طرح تمام اہل ملک اس میں شریک ہیں۔ دریں صورت حکومت سے سودی لین، دین کا معاملہ کرنا، دو شرکوں کے درمیان معاملہ کرنے کے برابر ہو گا۔

لیکن اس استدلال کی حقیقت معاملے سے زیادہ نہیں، کیوں کہ مالِ شرکت کے ذریعہ مشترک رأس المال میں کمی بیشی کرنا، (چاہے وہ کسی ایک شریک کی طرف منسوب ہی کیوں نہ ہو) درحقیقت کمی بیشی ہے ہی نہیں بلکہ شرکت کے مال کو اضافہ کے ساتھ واپس کرنا گویا اپنی ایک جیب سے نکال کر دوسری جیب میں رقم بڑھا کر رکھ دینے کے برابر ہے۔ ابن عابدین کی تشریح کے بعد اس دلیل کے تار و پود بکھر جاتے ہیں، دیکھئے کیا فرماتے ہیں:

(قوله اذا اتبایا من مال الشریکۃ) انما هوان المصاد اذا کان کل من البدلین من مال الشریکۃ، اما لو اشترى احدهما دیناراً من مال الشریکۃ بدی نعم من مالہ..... هو عین الربو لہ

ہاں! بعض لوگ اس مسئلہ کے ایک اور پہلو کی نشاندہی کرتے ہیں، غور کرنے وقت اس پہلو کو بھی سامنے رکھنے میں کوئی حرج نہیں بلکہ ممکن ہے کہ اس سے مسئلہ کو سمجھنے اور حل کرنے میں مدد ملے۔

۱۔ رد المحتار ص ۱۷۷ ج ۴ مکتبہ نعمانیہ دیوبند

۲۔ رد المحتار ص ۱۷۷ ج ۴

وہ یہ کہ حکومت کی طرف سے اہل ملک کو دی جانے والی رقم (اس کا نام یا عنوان خواہ جو کچھ اختیار کیا جائے) کیا واقعی قرض ہے؟ اور پھر اس کی معاشی ناسم واپسی کیا قرض مع سود ادا کی گئی ہے؟ یا وہ اصلاً امداد ہے؟ جسے مختلف مصالح کی بنا پر "قرض" کا نام دے دیا گیا ہے، واپسی کے وقت "انٹرسٹ" کے نام سے معمولی اضافہ کی شرط بھی مصلحتاً ہی لگا دی گئی ہے مثلاً ایک مصلحت یہ ہو سکتی ہے کہ محض "امداد" کے عنوان سے کسی کو کچھ دینا، نفسیاتی طور پر جو اثرات سبب کرتا ہے قرض کے وہ اثرات نہیں ہوتے۔ اسی طرح امدادی رقم کی واپسی کے وقت برائے نام اضافہ کی شرط لگانے کا ایک سبب، بلاشبہ ضرورت کے قرض لینے والوں کی حوصلہ شکنی کرنا ہو سکتا ہے، دوسرا سبب جو نسبتاً اہم ہے، اس سلسلہ کے اخراجات پورے کرنا بیہوشی کے آگے کچھ نظام ہائے حکومت میں اہل ملک کو ضروریات زندگی فراہم کرنے بلکہ اب تو معیار زندگی بڑھانے کے لئے بھی قرضے دینا ریاست کی ذمہ داری اور اس کے اہم مقاصد میں داخل ہے۔ غلط ہے کہ اس کے منظم ہیں، اور اس سلسلہ میں دوسرے کاموں پر اخراجات نہ ہونا، ناگزیر ہے۔

علاوہ ازیں یہ کہ حکومت، نہ صرف انٹرسٹ کے نام سے وصول کی گئی رقم، بلکہ اس امداد بھی دوسرے ضرورت مندوں کو امداد محض کے طور پر دیتی، یا ان کو قرض دینے میں لگاتی، نیز دیگر رفاہ عام کے کاموں میں صرف کر دیتی ہے۔ پس کاغذاً اس "سود" دینے والے کو بھی بالواسطہ یا بلاواسطہ پہنچا ہے۔ اس طرح اس کی یہ ناکہ رقم گویا اسے واپس مل جاتی اور حق بحق دائر رسید کی شکل صادق آ جاتی ہے۔

بہر حال اگر علمی و فقہی بنیادوں پر اس پہلو کا استوار کیا جانا، ممکن ہو اس طور پر کہ اس کے نتیجہ میں قرآن مجید اور احادیث صحیحہ سے نصاً یا اجتہاداً "ربو" کا جو مصداق معلوم ہوتا ہے، یہ صورت اس کے خارج ہو جائے تو نبھا ولعنت!

یہاں اس گوشہ پر بھی نظر رہنی چاہئے کہ آج کل کے رائج اقتصادی نظام میں سود آب و ہوا کی طرح سہولت کیے ہوئے ہے، اور اس کے اثرات سے زندگی کا کوئی شعبہ متاثر ہوئے بغیر نہیں

رہ سکتا تو کیا اس ابتلائے عام کی بناء پر ”عموم بوی“ جیسی دلیل بھی کارآمد ہو سکتی ہے؟
 آخر یہی حضرت تھانوی قدس سرہ۔ جن کی فقہی بصیرت اور دقتِ نظر مسلم ہے، ان کے
 الفاظ میں ایک اہم اصولی بات کا پیش کر دینا مناسب بلکہ ضروری معلوم ہوتا ہے تاکہ اس جیسے تمام
 مسائل حل کرتے وقت اس کو راہنما بنایا جاسکے۔

نشر: رحمۃ اللہ علیہ فرماتے ہیں:

”ضرورت عرفی کی دو قسمیں ہیں۔ ایک تحصیلِ منفعت، خواہ دینی ہو یا دنیوی،
 خواہ اپنی یا غیر کی؛ دوسری دفعِ مضرت، اسی تعمیم کے ساتھ، سو تحصیلِ منفعت
 کے لئے ایسے افعال کی اجازت نہیں۔ مثلاً شخص تحصیلِ قوت و لذت کے لئے
 دوائے حرام کا استعمال۔ اور دفعِ مضرت کے لئے اجازت ہے۔ جب کہ وہ قواعد
 صحیحہ منصوصہ، یا اجتہادِ دینیہ سے معتد بہا ہو۔ اور شرعی ضرورت یہی ہے۔ مثلاً
 دفعِ مرض کے لئے دوائے حرام کا استعمال جب کہ دوسری دوا کا نافع نہ ہونا تجربہ
 سے ثابت ہو گیا ہو کیوں کہ بدول اس کے ضرورت ہی کا تحقق نہیں ہوتا

(بوادر التوا در ص ۷۹)

حضرات! ان معروضات کے بعد آپ سے توقع ہے کہ فیصلہ کن راہنمائی فرمائیں گے، اور شک کیہ
 کا موقعہ دیں گے۔

”تفسیر مجاہد“

از مولانا عبد المجید صاحب دریا آبادی

یہ تفسیر عصرِ جدید کے تعلیم یافتہ اور نوجوان مسلمانوں کے لئے جوئے افکار کی پریشان خاطر اور پرگندہ
 ذہنی کاٹش کا رہیں۔ ان کے لئے اس تفسیر میں بہت کچھ سامانِ راحت و تسکین ہے۔
 جلد اول سورہ فاتحہ سے سورہ العنکب تک
 جلد دوم سورہ النساء سے سورہ توبہ تک
 ہر حصہ ۱۸ روپے
 ہر حصہ ۱۵ روپے

مکتبہ برہان - جامع مسجد دہلی - ۶